

## AVVIŻI

1. Il-Ħadd 2 u 16 ta' Ottubru 2022 fil-5.00p.m.  
Il-Ħadd 6 u 20 ta' Novembru 2022 fit-3.30p.m.  
Il-Ħadd 4 u 18 ta' Diċembru 2022 fit-3.00p.m.  
Il-Ħadd 1 u 15 ta' Jannar 2023 fit-3.00p.m.
2. Dawk li qalgħu xi grazzja huma mħeġġa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji mingħajr isem shih, indirizz u numru tat-telefown ma jiġux ikkunsidrati.** Jekk ma tkunux tridu li jidher isimkom fuq il-fuljett dan ma jiġix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċcertifika l-fejqan tagħkom.
3. Inħeġġu lill-qarrejja biex jimlew il-formola ta' sħubija fil-Moviment Madonna tal-Konsagrazzjoni. Dawn il-formoli jistgħu jittieħdu mill-Girgenti stess jew billi tiktbu lis-Segretarja, Dr. Sylvana Azzopardi, 6, Sqaq Nru. 2, Triq il-Kbira, Siġġiewi, SGW 1320 jew email fuq ourladyofconsecration@gmail.com.
4. Min hu nteressat li jkun jaf aktar dwar il-ġrajjet tal-Girgenti infakkrukom li matul is-snin ġew ippubblikati seba' kotba bil-Malti kif ukoll bl-Ingliż kif ukoll *brochure* b'informazzjoni ġenerali dwar Ġuza u l-Girgenti. Dawn il-kotba u l-*brochure* jistgħu jinkisbu jew mill-Girgenti jew billi tiktbu lis-Segretarja fl-indirizz hawn fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuza Mifsud (bil-Malti u bl-Ingliż) kif ukoll domni, *keychains*, u kuruni bix-xbieha tal-Madonna tal-Konsagrazzjoni. Dawn jinkisbu mill-Girgenti jew inkella mingħand xi membru tal-Kumitat.
6. Kopji antiki kollha ta' dan il-fuljett jistgħu jinqraw minn fuq il-*website*.
7. L-indirizz tal-*website* tal-Moviment Madonna tal-Konsagrazzjoni huwa dan li ġej: [www.ourladyofconsecration.org](http://www.ourladyofconsecration.org)
8. Facebook: Madonna tal Konsagrazzjoni u Youtube: OurLady OfConsecration u Guza Mifsud

**DIKJARAZZJONI:** Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.

# LEHEN IL-GIRGENTI


MAHRUĠ MILL-KUMITAT MADONNA TAL-KONSAGRAZZJONI

No. 132

Ottubru 2022

HARĠA ELETTRONIKA

NEWSPAPER POST VO/0236



**Qabel u wara l-lejl ta' bejn is-16 u 17 ta' Ottubru.  
Xena ta' dieqa, imma b'kuraġġ inharsu 'l quddiem**

## X'ĠARA FIL-GIRGENTI?

Bla għadd kienu t-telefonati u l-messaġġi fuq Facebook jistaqsuni x'gara l-Girgenti fil-lejl ta' bejn is-16 u 17 ta' Ottubru 2022. Ipprovajt nagħti twegiba, imma sinċerament lanqas jiena ma kont naf. L-istatwa ta' Ġesu jbati ma kinitx għadha hemm, kienet inħarqet. Imma kif? Att vandalu? Aċċidentali? F'dan l-artiklu ser nagħti l-informazzjoni li naf jiena.

## MESSAĠĠ FUQ FACEBOOK

Fit-7.50am tat-Tnejn 17 ta' Ottubru 2022, irċivejt messaġġ minn Matthew, żagħzugh devot li jhobb jitla' l-Girgenti jgħid talba lill-Madonna, kmieni filgħodu qabel imur għax-xogħol. Kont naf minn hu għax kemm-il darba nżertajt hemmhekk. Il-messaġġ kien jgħid, "Dalgħodu mort fejn il-Madonna u sibt hekk."

Qalbi għamlet tikk! Mill-ewwel bsart li ser jagħtini aħbar hażina. Sadanittant bghattli dan ir-ritratt:



Għall-ewwel ftit sekondi ħarist lejn ir-ritratt u ħsibt li xi hadd li ma għandux x'jagħmel tefa' l-boroż is-suwed quddiem is-salib. Imma mbagħad dlonk indunajt li l-istatwa ta' Ġesu ma kinitx għadha hemm u li s-salib ukoll kien jidher mahruq. Sadanittant Matthew talabni n-numru tal-mobile biex iċempilli.

Meta ċempilli kkonfermali li l-istatwa kienet mahruqa, partijiet minnha kienu mal-art. Wegħedni li ser jibgħatli aktar ritratti. Sadanittant jiena ċempilt lill-membri tal-Kumitat u għidtilhom li mmedjatement kont tiela nittawwal.

X'hin tlajt fuq il-post ikkonfermajt dak li rajt fuq ir-ritratt. Kien xokk. Il-gurnata ta' qabel kont hemm, fis-7.30pm x'hin tlaqt kollox kien f'postu. Imma issa l-istatwa ma' hin fadal xejn minnha. Ir-ras u id kienu mal-art, mahruqin, filwaqt li l-kumplament kienet gozz kważi rmied. Is-salib ukoll kien garrab ħsarat konsiderevoli bin-nirien. Dak il-hin ma stajtx ma niftakarx f'Ġuża u kif kienet tittertaq qalbha kieku rat dik ix-xena.



Ċempilt lill-iskultur li kien għamilha, Clive Busuttil u għidltu x'għara. Irkuprajna d-data mill-camera li aktar tard għaddejtha lill-espert tal-Qorti u mort l-Għassa ta' Haż-Żebbuġ fejn għamilt rapport dettaljat.

Peress li l-post huwa miftuħ u ma xtaqtx li forsi xi hadd jitla' u jmiss l-affarijiet stennejt lis-Surgent. Dan ma damx ma' ġie u smajtu minn rajh jgħid li tiela' l-Girgenti. Ergajna tlajna warajh. Sadanittant kull min jiġi u jara x'għara lanqas irid jemmen lil għajnejh.

## PULIZIJA GĦASSA MAL-POST

Minħabba l-gravità tal-każ tqiegħed pulizija għassa u kelli l-ewwel ħjiel li kienet ser tinfetaħ inkjesta magisterjali. Ftit wara li inżilt id-dar, ergajt irċivejt



telefonata sabiex nerga nitla' peress li kienu telgħin tas-CID. Staqsawni diversi mistoqsijiet fosthom jekk nafux li hemm xi għedewwa jew konnix qed nagħtu fastidju lil xi hadd. Bla tlaqliq wegibtu li għedewwa ma nafx li hemm u li għandna relazzjoni tajba mal-ġirien.

Il-pulizija baqgħu hemm għassa matul il-lejl u anka l-għada filgħodu peress li kien jonqos aktar esperti tal-Qorti li riedu jitolgħu sabiex jagħmlu xogħolhom. Kien biss it-Tlieta filgħaxija, għall-ħabta tas-7.00p.m li kelli l-konferma mis-Surgent li l-fdalijiet tal-istatwa setgħu jitnehhew għax l-esperti tal-Qorti kienu temmew xogħolhom.

Naturalment, issa qed nistennew ir-rapport tal-inkjesta u nittamaw li dan jiffa' dawl fuq dak li ġara. Kien inċident? Kien vandalizmu? Nistennew u naraw.

## **MEDIA SOĊJALI..**

Jiena kont fid-dmir li ninforma b'dak li ġara lid-devoti tal-Madonna u għaldaqstant tfajt ammont ta' ritratti fuq il-Paġna ta' Facebook Madonna tal-Konsagrazzjoni.

Jakkumpanjaw dawn ir-ritratti kien hemm dan il-kliem, "Sfortunatament dan huwa dak li fadal mill-istatwa ta' Ġesu jbati li kien hemm fil-Girgenti. L-istatwa nharqet dan il-lejl u s-salib li kien hemm biswita wkoll garrab ħsarat. L-istatwa kienet inħadmet mill-iskolor Clive Busuttill u tqegħdet fil-Girgenti f'Ottubru 2016." Kliem li għalkemm qed jirraporta x'ġara imma bl-ebda mod ma' qed jasal għal xi konklużjoni dwar x'ikkawża dan il-ħruq.

Bla tlaqliq ngħid li malajr il-media kollha bdiet tirraporta dak li ġara. Kienu l-mijiet ta' shares li saru fuq Facebook u eluf ta' kummenti, kulhadd jagħti l-interpretazzjoni tiegħu.

## **ĠENEROŻITÀ MID-DEVOTI TAL-MADONNA**

Hawnhekk minn qalbi nringrazzja lil diversi benefatturi li mill-ewwel bdew joffru l-għajnuna finanzjarja tagħhom. Għalkemm kien hemm min beda jsemmi sabiex nagħti *account* tal-Bank sabiex jingabru l-flus bqajt ftit kawta għax fl-ewwel ftit siegħat kelli żewġ persuni, wiehed barrani u iehor Malti, li offrew li jhallsu l-istatwa. Ma rridtx inqarra b'hadd.

Imbagħad it-Tlieta filgħodu daħlitli l-aħbar mis-Sur Ivan Gaffiero li s-Sur Indri Attard kien lest li jagħmel l-istatwa b'xejn. Jiena ċempilt lil Indri u ftehemna li fil-jiem li ġejjin niltaqgħu fuq il-post sabiex jittiehdu

d-deċiżjonijiet neċessarji. Jiena ċerta li Indri jagħraf x'tip ta' statwa għandha ssir. Statwa li tikkumplimenta l-istatwi l-oħra li hemm fil-post, statwa li tesprimi t-tbatija li għadda minnha Ġesu sabiex jifdina. Statwa sempliċi, kif kienet tixtieq il-fundatrici tagħna Ġuża Mifsud, imma li fis-semplificita tagħha tiġbed lin-nies sabiex juru d-devozzjoni tagħhom u japprezzaw it-tbatija ta' Sidna Ġesu Kristu.



Ittiehed ukoll parir sabiex naraw jekk is-salib jissegwix jew għandux jinbidel. Filfatt huwa aktar għaqli li s-salib jinbidel peress li fuq in-naħa t'isfel tiegħu garrab ħsarat konsiderevoli li jxekklu s-sigurta tiegħu. Tajjed jingħad li l-ewwel salib fil-Girgenti kien sar fl-1992. Dan maż-żmien kellu jinbidel u fl-2007 sar is-salib li hemm sallum. L-originali izda ma ntremgħix u qiegħed fid-dar ta' Ġuża Mifsud fis-Sigġiewi. Salib kbir f'dar żgħira imma li nstab post għalih bla problema ta' xejn.

Inbeda wkoll il-proċess sabiex issir sistema ġdida ta' *security cameras* u ilqugħ ta' protezzjoni għall-istatwi fost affarijiet oħra.

## **TAGħRIF ĠENERALI - STORJA TAL-ISTATWA**

X'wassal biex fil-Girgenti jkun hemm statwa ta' Ġesu jbati? Ġuża bdiet titkellem fuq din l-istatwa fis-snin disgħin. L-ewwel referenza fil-Kumitat saret waqt is-seduta tal-20 ta' Jannar 1993 meta qalet li wara l-istatwa ta' San Mikiel trid issir l-istatwa ta' Ġesu jbati. Waqt is-seduta tal-Kumitat tat-22 ta' Settembru 1993 hija qalet li hi lil Ġesu ratu wieqaf, ibati tbatija immens u qalet ukoll li ma tridux skullat.

F'messaġġ irrekordjat fis-7 ta' April 1994 Ġuża qalet: "Ġesu għallimni hafna rigward it-tbatijiet tiegħu, għallimni hafna illi jiena nbati bil-qalb, inbati bil-kuxjenza... Tant għandu jkollna mħabba kbira lejn it-tbatija mqaddsa ta' Kristu, il-feddej tagħna... Ġesu qalli, 'Dika l-istatwa li jiena għidtlek biex tagħmel fittex għamilha hemm fuq halli xxerred id-devozzjoni...' Jiena lil Ġesu kont narah taht dik is-sura ta' dik it-tbatija meta kont naqbad nagħmel il-Via Sagra f'dak il-wied..."

Fis-7 ta' Ġunju 2009, fil-Girgenti tberket l-istatwa ta' Ġesu jbati mill-Isqof Adeodato Micallef. Din l-istatwa kienet inhadmet mis-Sur Andrew Bugeja u thallset minn Lindsay u Margaret Morgan (Lord and Lady of Kenfig) minn Wales. Minhabba l-hruxija tal-elementi, din l-istatwa bdiet iġġarrab xi hsarat. Tnehhiet mill-Girgenti u tpoġġiet fil-bitha tad-dar ta' Ġuża Mifsud fis-Siġġiewi fejn sarilha l-qugh biex tkun protetta.

F'Ottubru 2016, wara li tnehhiet l-istatwa l-oħra, fil-Girgenti tqeghdet l-istatwa l-ġdida, din id-darba maħduma minn Clive Busuttil. Din l-istatwa wkoll thallset minn benefattur li xtaq jibqa' anonimu. Sfortunatament gawdejniha biss sitt snin.



Statwa ta' Andrew Bugeja



Statwa ta' Clive Busuttil

Talba magħmulha minn Ġuża Mifsud li tinghad waqt il-laqgħat ta' talb fil-Girgenti biex nuru l-apprezzament tagħna lejn it-tbatija tal-Mulej Ġesu:

"Mulej Ġesu, aghmel li d-dinja tapprezza t-tbatijiet li batejt għalina matul il-passjoni u l-mahfra li minn fuq is-salib tlabt lill-Missier għalija, għal dawk li sallbuk u għad-dinja kollha.

Twajjeb Mulej Ġesu, niringrazzjawk għal dik l-ikla qaddisa li għamilt mal-appostli meta hallejtilna lilek innifsek fl-Ewkaristija.

Għinna, Mulej Ġesu, biex inkabbru d-devozzjoni tagħna lejn it-tbatija tiegħek u lejek fl-Ewkaristija, halli npattu għad-disprezzi li qed tirčievi għax kull min ma jemminx fik mhux japprezza dak li għamilt għall-fidwa tagħna. Ammen."

## APPELL ĠENWIN

Għalkemm għadu ma ħariġtx ir-riżultat tal-inkjesta u bl-ebda mod ma rrid nagħti interprezzjoni ta' dak li seta' gara, imma minn qalbi nappella

sabiex inkunu għaqlin fl-atteġġjament tagħna meta nkunu l-Girgenti.

Ix-xemgħa għandha titqiegħed fil-postijiet li hemm għal dan il-għan. Fuq parir tar-restawratriċi li ħadmet fuq il-restawr tal-istatwa għandna nevitaw li nqegħdu fjuri direttament ma' saqajn il-Madonna għax dawn jistgħu jagħmlu l-ħsara. L-istess nevitaw li ndendlu kuruni mal-istatwa. L-istatwa diġa għandha kuruna proporzjonata għal qjies tagħha. Nifhem l-entuzjażmu tad-devoti imma rridu nifhem wkoll li meta jkun ir-riħ dawn il-ħafna kuruni joborxu lill-istatwa u jagħmlu l-ħsara. Intefqu eluf ta' ewro biex l-istatwa tal-Madonna tiġi restawrata, nibzghu għaliha.

Dr. Sylvana Azzopardi

## L-ANNIVERSARJU MILL-MEWT TA' ĠUŻA MIFSUD

Fl-okkazzjoni tas-sitta u ghoxrin anniversarju mill-mewt ta' Ġuża Mifsud, ser tiġi celebrata quddiesa għar-ruhha fil-Knisja Arcipretali tas-Siġġiewi il-Ġimgha 28 ta' Ottubru 2022 fis-6.30p.m.

## TALBA BL-INTERCESSJONI TA' ĠUŻA MIFSUD

Sinjur Alla ta' l-Eżerċiti ixhet il-ħarsa tiegħek fuqi, twarrabx idejk minni u zommni dejjem marbut/a mal-volontà mqaddsa tiegħek.

Mulej, nadurak, imbierkek u nfahħrek u filwaqt li niżżik ħajr tad-doni u l-grazzji li inti tajt lil Ġuża Mifsud, nitlobok sabiex bl-intercessjoni tagħha u ta' Ommi Marija Santissima, taqlagħli din il-grazzja li tant nixtieq. Ammen. *Glorja lill-Missier...*